

śrīḥ

*śrīmate nigamāntamahādeśikāya namaḥ
śrīmān veṅkaṭanāthāryaḥ kavitārkikakesarī |
vedāntācāryavaryo me sannidhattāṃ sadā hr̥di ||*

*śrī melpattūr nārāyaṇabhaṭṭatiri viracitam
|| śrīmannārāyaṇīyam ||*

(daśaka - 75)

This document has been prepared by*

Sunder Kidāmbi

with the blessings of

śrī raṅgarāmānuja mahādeśikan

His Holiness śrīmad āṇḍavan of śrīraṅgam

*This was typeset using L^AT_EX and the **skt** font.

śrīḥ
śrīmate kṛṣṇāya parabrahmaṇe namaḥ
śrīmate rāmānujāya namaḥ

॥ śrīmannārāyaṇīyam ॥

(daśaka - 75)

kaṃsavadhavarṇanam

prātaḥ santrastabhojakṣitipativacasā
prastute mallatūrye
saṅghe rājñāṃ ca mañcānabhiyayūṣi gate
nandagope'pi harmyam |
kaṃse saudhādhirūḍhe tvamapi sahabalaḥ
sānugaścāruveṣo
raṅgadvāraṃ gato 'bhūḥ kupitakuvalayā-
pīḍanāgāvalīḍham || 1 ||

pāpiṣṭhāpehi mārgād drutamiti
vacasā niṣṭhurakruddhabuddhe-
rambaṣṭhasya praṇodādadhikajavajūṣā
hastinā gṛhyamāṇaḥ |
kelīmukto'tha gopīkucakalaśacira-
spardhinaṃ kumbhamasya
vyāhatyālīyathāstvam caraṇabhuvi punar-
nirgato valguhāsī || 2 ||

hastaprāpyo'pyagamyo jhaṭiti munijana-
syeva dhāvan gajendraṃ
krīḍannāpātya bhūmau punarabhipata-
stasya dantaṃ sajīvam |
mūlādunmūlya tanmūlagamahitamahā-

mauktikānyātmamitre
 prādāstvam̐ hāramebhirlalitaviracitam̐
 rādhikāyai diśeti || 3 ||

gr̥hṇānam̐ dantamaṃse yutamatha halinā
 raṅgamaṅgāviśantam̐
 tvām̐ maṅgalyāṅgabhaṅgīrabhasaḥṛtamano-
 locanā vīkṣya lokāḥ |
 haṃho dhanyo nu nando nahi nahi paśupā-
 lāṅganā no yaśodā
 no no dhanyekṣaṇāḥ smastrijagati vayame-
 veti sarve śaśaṃsuḥ || 4 ||

pūrṇam̐ brahmaiva sākṣānniravadhi paramā-
 nandasāndraprakāśam̐
 gopeṣu tvam̐ vyalāsīrna khalu bahujanai-
 stāvadāvedito'bhūḥ |
 dṛṣṭvā'tha tvām̐ tadedam̐prathamamupagate
 puṇyakāle janaughāḥ
 pūrṇānandā vipāpāḥ sarasamabhijagu-
 stvatkṛtāni smṛtāni || 5 ||

cāṇūro mallavīrastadanu nṛpagirā
 muṣṭiko muṣṭiśālī
 tvām̐ rāmañcābhipede jhaṭajhaṭiti mitho
 muṣṭipātātirūkṣam |
 utpātāpātanākarṣaṇavividharaṇā-
 nyāsatām̐ tatra citram̐
 mṛtyoḥ prāgeva mallaprabhuragamadayam̐
 bhūriśo bandhamokṣān || 6 ||

hā dhik kaṣṭaṃ kumārau sulalītavapuṣau
 mallavīrau kathorau
 na drakṣyāmo vrajāmastvaritamiti jane
 bhāṣamāṇe tadānīm |
 cāṇūraṃ taṃ karodbhrāmaṇavigaladasuṃ
 pothayāmāsithorvyāṃ
 piṣṭo 'bhūnmuṣṭiko 'pi drutamatha halinā
 naṣṭaśiṣṭairdadhāve || 7 ||

kaṃsaḥ saṃvārya tūryaṃ khalamatiravidan
 kāryamāryān pitṛṃstā-
 nāhantuṃ vyāptamūrtestava ca samaśiṣa-
 ddūramutsāraṇāya |
 ruṣṭo duṣṭoktibhistvaṃ garuḍa iva giriṃ
 mañcamañcannudañcat-
 khaḍgavyāvadgadussaṅgrahamapi ca haṭhāt
 prāgrahīraugrasenim || 8 ||

sadyo niṣpiṣṭasandhiṃ bhuvi narapatimā-
 pātya tasyopariṣṭā-
 ttvayyāpātye tadaiva tvadupari patitā
 nākināṃ puṣpavrṣṭiḥ |
 kiṃ kiṃ brūmastadānīṃ satatamapi bhiyā
 tvadgatātmā sa bheje
 sāyujyaṃ tvadvadhottha parama paramiyaṃ
 vāsanā kālanemeḥ || 9 ||

tadbhrātṛnaṣṭa piṣṭvā drutamatha pitarau
 sannamannugrasenaṃ
 kṛtvā rājānamuccairyadukulamakhilaṃ
 modayan kāmadānaiḥ |

*bhaktānāmuttamaṃ coddhavamamaraguro-
rāptanītiṃ sakhāyaṃ
labdhvā tuṣṭo nagaryāṃ pavanapurapate
rundhi me sarvarogān || 10 ||*
